

बहुउद्देशिय समाज सुधार शिक्षण संस्था, कोरंभी/ टोला,  
जि.भंडारा संचलित बाळजाबाई बुरडे हायस्कूल,  
डांभेविरली, ता.लाखांदूर, जि.भंडारा या शाळेचे,  
महाराष्ट्र मागासवर्गीय शैक्षणिक व सामाजिक विकास  
मंडळ, भंडारा या संस्थेस हस्तांतर करणेबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: प्राशाह ३११८/प्र.क्र.३८१/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : १५ जून, २०१९

**वाचा :** शालेय शिक्षण व क्रीडा विभाग, शासन निर्णय क्रमांक माशाह २०११/ (२१०/११) माशि-३,  
दिनांक १७ फेब्रुवारी, २०१२

**संदर्भ :** विभागीय शिक्षण उपसंचालक, नागपूर विभाग, नागपूर यांचे क्र.माध्य/अ-२/७७९०/२०१८,  
दिनांक १४ ऑगस्ट, २०१८ चे पत्र.

**प्रस्तावना :**

बहुउद्देशिय समाज सुधार शिक्षण संस्था, कोरंभी/टोला, जि.भंडारा संचलित बाळजाबाई बुरडे हायस्कूल,  
डांभेविरली, ता.लाखांदूर, जि.भंडारा या मराठी माध्यमाच्या विनाअनुदानित माध्यमिक शाळेचे, महाराष्ट्र  
मागासवर्गीय शैक्षणिक व सामाजिक विकास मंडळ, भंडारा या संस्थेस हस्तांतर करण्याचा संदर्भाधीन पत्रान्वये  
प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर माध्यमिक शाळेचे, महाराष्ट्र मागासवर्गीय शैक्षणिक व सामाजिक विकास मंडळ, भंडारा या संस्थेकडे  
हस्तांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

- १) बाळजाबाई बुरडे हायस्कूल, डांभेविरली, ता.लाखांदूर, जि.भंडारा या शाळेच्या इयत्ता ९ वी व १० वी  
च्या वर्गास मान्यतेबाबत शिक्षणाधिकारी (माध्यमिक), जिल्हा परिषद, भंडारा यांनी खात्री करावी.
- २) व्यवस्थापन बदल झालेल्या शाळेची कोणत्याही कारणास्तव किमान पटसंख्येची अट शिथिल केली  
जाणार नाही.
- ३) सदर शाळा अनुदानाच्या ज्या तत्वावर आहे, त्याच तत्वावर हस्तांतरणानंतरही कार्यरत राहील.
- ४) व्यवस्थापन बदल झालेल्या शाळेच्या बाबतीत शासन परवानगीच्या / मान्यतेच्या कोणत्याही अटी व  
शर्तीमध्ये बदल होणार नाही.
- ५) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक माशाह २०११/  
(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार  
अंमलात येईल.
- ६) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे  
कोणत्याही प्रकारच्या तक्रारी प्राप्त झाल्यास किंवा व्यवस्थापन बदल संदर्भातील अटी व शर्तीचा भंग  
झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर  
कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास  
राहतील.

२. वरील अट क्र.(१) ची पूर्तता झाल्यावर विभागीय शिक्षण उपसंचालक, नागपूर विभाग, नागपूर यांनी सर्व बाबी तपासून आणि आवश्यक अन्य अटींचा समावेश करून, शाळेचे व्यवस्थापन बदलाबाबत ६ आठवड्यात पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०६१५१७३८०६१२२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत :

- १) शिक्षण संचालक (प्राथमिक), महाराष्ट्र राज्य, पुणे.
- २) विभागीय शिक्षण उपसंचालक, नागपूर विभाग, नागपूर.
- ३) शिक्षणाधिकारी (माध्यमिक), जिल्हा परिषद, भंडारा.
- ४) अध्यक्ष/ सचिव, बहुउद्देशिय समाज सुधार शिक्षण संस्था, कोरंबी/टोला, “मातोश्री भवन”, गुरुनानक वार्ड, मेंढा रोड, भंडारा, जि.भंडारा-४४१९०४.
- ५) अध्यक्ष/ सचिव, महाराष्ट्र मागासवर्गीय शैक्षणिक व सामाजिक विकास मंडळ, भंडारा, “मातोश्री भवन” गुरुनानक वार्ड, मेंढा रोड, भंडारा, जि.भंडारा- ४४१९०४.
- ६) निवडनस्ती (एसएम-१).